

**MT**

**MT**

**MT**



IL-KUMMISSJONI TAL-KOMUNITAJIET EWROPEJ

Brussell, 18.9.2008  
COM(2008) 567 finali

**KOMUNIKAZZJONI TAL-KUMMISSJONI**

**lill-Parlament Ewropew u lill-Kunsill dwar il-pjan ta' azzjoni tal-UE dwar id-Drogi  
ghall-2009-2012**

{SEC(2008) 2455}  
{SEC(2008) 2454}  
{SEC(2008) 2456}

## Introduzzjoni

**Id-drogi huma suġġett ta' thassib kbir għaċ-ċittadini tal-Ewropa u theddida ewlenija għas-àsigurtà u għas-saħha tas-soċjetà Ewropea.**

F'Diċembru tal-2004, il-Kunsill Ewropew approva b'mod unanimu l-Istrateġija dwar id-Drogi tal-UE għall-2005-2012<sup>1</sup> li hija mmirata biex tilhaq livell għoli ta' protezzjoni, benessri u koezzjoni soċjali permezz tal-prevenzjoni u t-tnaqqis tal-użu tad-droga.

L-adozzjoni tal-Istrateġija fiha nnifisha kienet sinjal ċar li t-thassib politiku dwar id-drogi madwar l-Unjoni Ewropea jmur lil hinn mid-differenzi li jeżistu bejn l-istrateġiji uzati f'kull Stat Membru individwali. L-adozzjoni kkonfermat li l-Istati Membri kollha jimxu fuq l-istess gabra ta' prinċipji bażiċi: li għandu jkun hemm strateġija bbilanċjata biex titnaqqas il-fornitura tad-droga u d-domanda għaliha, u li din l-istrateġija għandha tkun ibbażata fuq dejta affidabbli dwar in-natura u d-daqs tal-problema, fuq ir-rispett għad-drittijiet fundamentali u d-dinjità umana, u - dejjem aktar - fuq l-infurzar tal-liġi kkoordinat u transkonfinali mmirat lejn dawk li jittraffikaw id-droga u l-kriminalità organizzata.

L-Istrateġija dwar id-Drogi tipprovdi wkoll il-qafas għal żewġ Pjanijiet ta' Azzjoni konsekuttivi ta' erba' snin il-wiehed. L-ewwel **Pjan ta' Azzjoni (2005-2008)**<sup>2</sup> stipula aktar minn 80 azzjoni biex jgħinu fil-koordinazzjoni tal-oqsma prinċipali fl-intervent mill-gvern fil-qasam tad-drogi illegali, li jkopru s-saħha pubblika, l-infurzar tal-liġi, id-dwana, il-ġustizzja kriminali u r-relazzjonijiet esterni. Filwaqt li l-implimentazzjoni, bosta drabi, taqa' taħt ir-responsabilità tal-Istati Membri, il-Kummissjoni għandha rwol attiv li tiffaċilita u tevalwa l-ħidma li tkun qiegħda ssir u tissorvelja l-legiżlazzjoni kontra d-droga, permezz ta', per eżempju, id-Deċiżjoni Kwadru tal-Kunsill 2004/757/ĠAI dwar it-traffikar illeċitu ta' drogi, li se thejji rapport dwaru f'nofs is-sena 2009. Barra minn hekk il-Kummissjoni, iggwidata minn dak li ġara f' dawn l-aħħar erba' snin, qiegħda tipproponi Pjan ta' Azzjoni ieħor (2009-2012) li jrid jiġi approvat mill-Kunsill.

### ***X'laħaq kiseb s'issa l-Pjan ta' Azzjoni kontra d-Drogi preżenti?***

Il-Pjan attwali jiddikjara bħala l-mira aħħarija tiegħu li:

*‘... inaqqas b’mod sinifikanti il-prevalenza tal-użu tad-droga fost il-popolazzjoni u jnaqqas mill-ħsara soċjali u lis-saħha tal-bniedem ikkaġunata mill-użu tad-drogi illeċiti u n-negozju fihom (*

Ir-rapport ta' evalwazzjoni mehmuż<sup>3</sup> huwa sforz kongunt bejn il-Kummissjoni, l-Istati Membri, Centru Ewropew għal Sorveljar dwar Droga u l-Vizzju tad-Droga (CESDVD), il-Europol u n-netwerks tal-NGOs Ewropej li huma rappreżentati fil-Forum tas-Soċjetà Ċivili. Din hija l-aktar evalwazzjoni estensiva tal-implimentazzjoni tal-politika tal-UE dwar id-droga sal-ġurnata tal-lum u turi li l-għanijiet tal-Pjan preżenti ntlahqu parzjalment.

<sup>1</sup> CORDROGUE 77, 22.11.2004.

<sup>2</sup> GU C 168, 8.7.2005.

<sup>3</sup> Dokument ta' Ħidma tal-Persunal tal-Kummissjoni mehmuż fl-Anness I

- Fl-UE għad hemm livell għoli ta' użu tad-droga . Id-dejta disponibbli tipproponi li l-użu tal-eroina, tal-kannabis u tad-drogi sintetiċi sar stabbli jew qiegħed jonqos iżda l-użu tal-kokaina qiegħed jiżdied f'numru ta' Stati Membri. In-numru totali tan-nies li jużaw d-drogi fl-UE – jew li jkunu ħaduhom f'xi żmien matul ħajjithom ('prevalenza matul ħajjithom kollu) – huwa stmat li jlaħħaq 70 miljun fil-każ tal-kannabis, mill-inqas 12-il miljun fil-każ tal-kokaina, 9.5 miljuni fil-każ tal-ektasi u 11-il miljun fil-każ tal-amfetamini, filwaqt li huwa magħruf li mill-inqas nofs miljun persuna qiegħdin jirċievu trattament li jissostitwixxi drogi bħall-eroina.<sup>4</sup>
- Għalkemm ma hemm l-ebda raġuni għall-kompjaċenza, id-dejta disponibbli għal pajjiżi komparabbli f'partijiet oħra tad-dinja turi li l-konsum tal-kannabis, tal-kokaina u ta' anfetamini fl-UE huwa iżjed baxx, b'mod sinifikanti, mill-konsum, per eżempju, fl-Istati Uniti. L-istess huwa veru għan-numru tar-rapporti tal-infezzjonijiet HIV relatati mal-injezzjonijiet tad-droga.
- L-evalwazzjoni turi wkoll li l-politiki kontra d-droga tal-Istati Membri qiegħdin jikkonverġu u li hemm bidla fid-direzzjoni tal-irfid tal-politiki nazzjonali bi pjanijiet ta' azzjoni.
- L-evidenza miġbura s'issa turi li l-UE qiegħda tirnexxi li, tal-inqas, trazzan il-fenomenu soċjali kumpless tal-użu u l-abbuż mifruż ta' sustanzi illegali fost il-popolazzjoni, u li dejjem qiegħda tiffoka aktar fuq miżuri mfasslin biex jindirizzaw il-ħsara kkaġunata minn drogi lill-individwi u lis-soċjetà. Huwa importanti li wieħed jinnota li l-Kummissjoni rnexxielha tagħmel dan minkejja l-fatt li matul il-perjodu kkunsidrat il-produzzjoni illeċita ta' *opiates* għoliet f'daqqa u li kien hemm traffikar mingħajr preċedent tal-kokaina lejn l-UE. F'dan l-isfond ta' forniture li għoliet f'daqqa, ir-reputazzjoni tal-UE fil-ġestjoni ta' din il-problema tidher b'mod aktar pożittiv.
- Fir-rigward tal-kooperazzjoni internazzjonali, issa hemm koordinazzjoni aħjar tal-pożizzjonijiet tal-UE f'fora internazzjonali dwar id-droga, bħal, per eżempju, fil-Kumitat kontra d-Drogi Narkotiċi (KDN) tan-Nazzjonijiet Uniti. Barra minn hekk, l-istrategija integrata u bbilancjata tal-UE kontra d-droga kull ma jmur dejjem qiegħda sservi aktar ta' mudell għal pajjiżi oħra madwar id-dinja.

Il-Pjan ta' Azzjoni attwali (2005-2008) huwa eżerċizzju ambizzjuż. Filwaqt li diġà sar progress f'bosta oqsma, ġew identifikati wkoll xi nuqqasijiet.

Problemi marbuta mal-koordinazzjoni tal-politika jibqgħu jippersistu f'bosta oqsma, u minkejja li l-kwalità tal-informazzjoni dwar is-sitwazzjoni tal-użu, il-prevenzjoni u t-trattament fil-każ tad-droga fl-UE baqgħu jitjiebu b'mod konsistenti, għad hemm nuqqasijiet kbar fl-għarfien: hemm nuqqas persistenti ta' dejta affidabbli dwar il-forniture tad-droga kif ukoll dwar l-iskop u l-eżiti tal-assistenza lil pajjiżi terzi relatata mad-droga.

### ***Kif jista' jiżdied l-impenn tas-soċjetà biex jitnaqqas l-użu tad-droga***

Huwa ċar li l-UE trid tagħmel iżjed minn hekk biex tnaqqas l-impatt tal-problemi soċjali u tas-saħħa kkawżati mill-użu tad-droga. Jekk hu tassew li miljuni ta' Ewropej ħadu, xi darba

<sup>4</sup> Ir-Rapport Annwali taċ-ĊESDVD tal-2007

f'hajjithom, id-drogi jew li qegħdin jagħmlu dan fil-prezent, jeżisti distakk bejn il-politika pubblika u l-imġiba pubblika li l-ebda soċjetà ma tista' tinjora.

Hemm evidenza li timplika li waħda mill-aktar strategiji effettivi (mill-aspett finanzjarju) kontra l-użu tad-droga hija li s-servizzi pubbliċi involuti f'fidma ta' prevenzjoni, trattament, tnaqqis tal-ħsara u infurzar tal-liġi, jaħdmu flimkien ma' organizzazzjonijiet volontarji u dawk li jipprovdu s-servizzi. Fi kliem ieħor, alleanza bejn iċ-ċittadini u l-istituzzjonijiet maħluqa mit-tnejn li hija għalihom stess.

Wasal iż-żmien li l-poplu Ewropew jipprova fil-qalba tal-politika f'dan il-qasam u li ċ-ċittadini Ewropej ikunu involuti aktar fiha. B'hal l-ewwel pass, il-Kummissjoni għenet biex jiġi stabbilit il-Forum tas-Soċjetà Ċivili Ewropew kontra d-Droga, fl-2006. Sabiex tappoġġja l-implimentazzjoni tal-Pjan ta' Azzjoni tal-UE dwar d-Droga, il-Kummissjoni se teżamina, matul iż-żmien tal-Pjan ta' Azzjoni li jmiss, possibilitajiet biex timmobilizza dawk kollha li jixtiequ jiehdu sehem f'impenn formali biex jagħmlu dak li huwa neċessarju fil-livell tagħhom u bil-mezzi li għandhom għad-dispożizzjoni tagħhom biex inaqqsu l-ħsara li d-droga tagħmel lin-nies. Idea waħda li tista' tiġi żviluppata f'dan ir-rispett hija l-formulazzjoni ta' Alleanza Ewropea dwar d-Droga. Dan ikun impenn pubbliku li jista' jitwettaq minn kwalunkwe ċittadin jew grupp ta' ċittadini biex iqajjem kuxjenza dwar ir-riskji marbuta mal-użu tad-droga u jappoġġja l-aħjar prattiki f'dan il-qasam.

## ***Lejn il-Pjan ta' Azzjoni ġdid dwar id-Droga 2009-2012***

L-Istrategija tal-UE dwar id-Drogi tittratta fenomenu kumpless li jirrikjedi strategija fit-tul li twassal għal bidla. L-istrategija hija bbazata fuq żewġ dimensjonijiet ewlenin tal-politika dwar id-droga, ***tnaqqis fid-domanda għad-droga*** u ***tnaqqis fil-fornitura tad-droga***, li huma kkumplimentati minn tliet temi li jinvolvu ż-żewġ dimensjonijiet, ***il-koordinazzjoni, il-koordinazzjoni u l-informazzjoni internazzjonali, ir-riċerka u l- evalwazzjoni***.

Il-Kummissjoni, biex tappoġġa l-Istrategija, tipproponi Pjan ta' Azzjoni ġdid dwar id-Droga (2009-2012), li jibni fuq il-qafas eżistenti iżda wkoll fuq it-tagħlimiet li nkisbu matul dawn l-aħħar erba' snin. Hija tidentifika l-prijoritajiet li ġejjin:

1. It-tnaqqis fid-domanda għad-droga u li tikber il-kuxjenza pubblika.

Irridu nkomplu ntejbu l-effettività tal-miżuri għat-tnaqqis tal-użu tad-droga u l-konsegwenzi li jġib miegħu. Dan jinkludi attenzjoni partikolari għal gruppi vulnerabbli u l-prevenzjoni tal-użu ta' tipi ta' drogi differenti (l-użu kkombinat ta' sustanzi leċiti u illeċiti, b'mod partikolari l-alkoħol)

2. Il-mobilizzazzjoni taċ-ċittadini Ewropej biex jieħdu sehem attiv.

Il-Kummissjoni qed tipproponi li tniedi proċess ta' konsultazzjoni mal-Istati Membri u mas-soċjetà ċivili Ewropea biex jaħdmu biex l-Alleanza taċ-Ċittadini Ewropej kontra d-Drogi tiġi aċċettata. Din l-Alleanza għandha tinkludi impenn u sett ta' prinċipji biex jiggwidaw iċ-ċittadini fuq kif għandhom jitrattaw kwistjonijiet relatati mad-droga fl-ambjent immedjat tagħhom Din trid tkun kumpatibbli mal-liġijiet u d-drawwiet nazzjonali u għandha tagħti lok għal azzjoni pożittiva u għall-awtonomija fil-kisba globali ta' soċjetà inqas perikoluża u aktar b'saħħitha.

3. It-tnaqqis fil-fornitura tad-drogi.

Neħtieġu infurzar tal-liġi aktar effettiv fil-livell tal-UE biex jostakola l-produzzjoni u t-traffikar tad-droga, filwaqt li nużaw bis-shiħ il-kapaċitajiet tal-Europol u strutturi tal-UE oħra, ibbazati fuq strategija ggwidata mill-intelligenza. Għandu jkun hemm appoġġ għal operazzjonijiet aktar ikkoordinati permezz ta' pjattaformi tas-sigurtà reġjunali.

4. Titjib fil-kooperazzjoni internazzjonali.

L-effettività tal-UE, li hija l-akbar donatriċi fid-dinja fil-glieda globali kontra d-drogi u fl-isforz biex jinstabu soluzzjonijiet aktar sostenibbli għall-kultivazzjoni tad-droga, se tgawdi ħafna minn koordinazzjoni aħjar tal-politiki nazzjonali u tal-Komunità.

5. Fehim aħjar tal-problema.

Irridu nkabbru l-għarfien li għandna dwar l-aspetti kollha tal-użu tad-droga permezz ta' riċerka u dejta aħjar u kkoordinati aktar, inkluża dejta marbuta mal-kriminalità relatata mad-droga u ma' kif jaħdem is-suq tal-fornitura tad-droga illeċita.

Il-Pjan ta' Azzjoni li ġej huwa mfassal bħala qafas biex fuqu jiġu implimentati dawn il-prijoritajiet u biex idaħħal valur Ewropew fejn dan hu xieraq.

1. KOORDINAZZJONI				
Prijorità prinċipali: żvilupp u implimentazzjoni tal-politika aktar effiċenti.				
Għan	Azzjoni	Programm	Parti responsabbli	Indikaturi
<b>1. Li tiġi żgurata strateġija bbilanċjata u integrata, li tikkunsidra d-drittijiet fundamentali, u li hija riflessa fil-politiki nazzjonali u fl-istrateġija tal-UE għall-pajjiżi terzi u fix-xena internazzjonali.</b>	<b>1.</b> L-Istati Membri u l-Istituzzjonijiet tal-UE għandhom jikkordinaw b'mod effettiv il-politika dwar id-drogi biex tirrifletti l-għanijiet tal-Istrateġija tal-UE dwar id-Drogi 2005-2012 u ta' dan il-Pjan ta' Azzjoni.	Għaddejjin bħalissa	Stati Membri COM Il-Kunsill	Għanijiet tal-Istrateġija tal-UE dwar id-Drogi u Pjanijiet ta' Azzjoni li huma inkluzi fil-politiki nazzjonali.  Il-politika dwar id-droga fil-livell tal-UE tirrifletti l-għanijiet tal-Istrateġija dwar id-Drogi.
<b>2. Li tiġi żgurata koordinazzjoni effettiva fil-livell tal-UE.</b>	<b>2.</b> Il-Grupp Orizzontali dwar id-Drogi tal-Kunsill (GOD) għandu jiehu rwol proattiv biex jaqdi l-mandat ta' koordinazzjoni tiegħu.	Għaddejjin bħalissa	Il-Kunsill	Gruppi ta' Hidma Relevanti tal-Kunsill <sup>5</sup> jinfurmaw/jinvolvu l-GOD b'mod attiv u viċiversa
	<b>3.</b> Il-Kummissjoni u l-Kunsill għandhom jiżguraw il-koerenza bejn l-aspetti ta' involviment interni u esterni tal-politika dwar id-droga.	2011	COM Il-Kunsill	Li jkun hemm koerenza bejn il-politika dwar id-droga interna u esterna.
	<b>4.</b> Il-Kunsill għandu jeżamina f'liema stat qiegħda l-problema tad-droga darba fis-sena, fuq il-bażi tar-reviżjoni annwali tal-Kummissjoni tal-progress u r-rapporti annwali rilevanti mhejjjin miċ-ĊESDVD, Europol.	Għaddejjin bħalissa	Il-Kunsill COM ĊESDVD Europol	Il-konkluzjonijiet tal-Kunsill
<b>3. Li jiġi żgurat koordinazzjoni effettiva fil-livell nazzjonali.</b>	<b>5.</b> Il-Presidenza għandha torganizza laqgħat bejn koordinaturi nazzjonali dwar id-droga jew l-ekwivalenti tagħhom fuq bażi regolari biex il-koordinazzjoni dwar kwistjonijiet speċifiċi u urgenti li jehtieġu azzjoni, timxi 'l quddiem.	Darbtejn fis-sena	PRES Stati Membri	Impatt effettiv fuq il-koordinazzjoniu tal-politika

<sup>5</sup> Dawn il-Gruppi ta' Hidma tal-Kunsill jinkludu: Gruppi ta' Hidma tal-Pulizija/Pulizija u tad-Dwana, il-Grupp Multidixxiplinarju dwar il-Kriminalità Oeġanizzata, il-Grupp ta' Hidma dwar is-Saħħa, Gruppi ta' Hidma tal-Affarijiet Esterni u l-Grupp ta' Hidma dwar Kwistjonijiet Ekonomiċi.

	6. L-Istati Membri għandhom jeżaminaw il-koordinazzjoni bejn id-dipartimenti dwar id-droga biex jiżguraw li jiġu preżentati pożizzjonijiet koordinati fil-livell tal-UE u li l-għanijiet tal-Pjan ta' Azzjoni tal-UE jiġu kkomunikati lill-livell ta' implimentazzjoni l-aktar effettiv.	Għaddejjin bħalissa	Stati Membri Il-Kunsill	Li l-kontribuzzjonijiet tal-Istati Membri fil-GOD u fi gruppi ta' hidma oħra jkunu koerenti.
4. Li tiġi żgurata l-parteeċipazzjoni tas-soċjetà ċivili fil-politika dwar id-drogi.	7. Il-Kummissjoni għandha tfitteż minn ta' l-inqas darba fis-sena rispons dwar il-politika dwar id-drogi mill-Forum tas-Soċjetà Ċivili dwar id-Drogi.	Għaddejjin bħalissa	COM	Il-Forum jiltaqa' minn ta' l-inqas darba fis-sena.  Il-Kummissjoni theggi rapport dwar l-eżitu u tressqu lill-GOD
	8. L-Istati Membri għandhom jinvolvu s-soċjetà ċivili fil-livelli approprijati kollha tal-politika dwar id-drogi, b'konformità mal-prattiki nazzjonali, fuq il-bażi ta' "Alleanza Ewropea kontra d-Droga" li hija mfassla biex timmobilizza s-soċjetà ċivili u s-settur pubbliku f'kampanji mfassla biex tqajjem il-kuxjenza dwar l-użu tad-droga	Għaddejjin bħalissa	COMStati Membri	Is-soċjetà ċivili tiegħu sehem fid-djalogo nazzjonali.  Tingabar informazzjoni mis-soċjetà ċivili.  Impenn mifruż fir-rigward tal-Alleanza
<b>II. TNAQQIS FID-DOMANDA</b>				
<b>Prijorità prinċipali: titjib fil-kwalità u l-effettività tal-miżuri biex jitnaqqas l-użu tad-droga u l-konsegwenzi li jġib miegħu, b'mod partikolari fil-każ ta' gruppi vulnerabbli.</b>				
<b>Għan</b>	<b>Azzjoni</b>	<b>Programm</b>	<b>Parti responsabbli</b>	<b>Indikatur</b>
5. Il-prevenzjoni tal-użu tad-droga u r-risjki marbutin miegħu	9. Li jsiru disponibbli b'mod sistematiku strategiji ta' prevenzjoni unversali ewalvati f'ambjenti differenti (per eżempju fl-iskejjel, fuq il-post tax-xogħol u ġewwa l-habs) Il-prevenzjoni għandha tkopri wkoll l-użu ta' drogi differenti f'daqqa (l-użu kkombinat ta' sustanzi leċiti u illeċiti, b'mod partikolari l-alkoħol) id-drogi flimkien mas-sewqan	Għaddejjin bħalissa	Stati Membri	Żieda fid-disponibbiltà ta' programmi evalwati u fl-istrategiji komprensivi fl-Istati Membri.  Il-prevalenza tal-użu tad-droga fost iż-żagħżagħ u l-perċezzjoni tal-użu tad-droga bejn persuni tal-istess qagħda soċjali.
	10. Biex jiġu implimentati programmi mmirati biex jipprevjenu jew jdedmu l-użu tad-drogi għall-ewwel darba	Għaddejjin bħalissa	Stati Membri	Żieda fid-disponibbiltà ta' programmi evalwati fl-Istati Membri



	permezz ta' interventi evalwati u innovativi.			mmirati lejn l-użu għall-ewwel darba. Il-prevalenza tal-użu tad-droga fost iż-zagħżagħ L-età meta d-droga tintuża għall-ewwel darba
<b>6. Il-prevenzjoni tal-problema tal-użu tad-droga – li tinkludi l-użu tad-droga b'injezzjoni –permezz ta' prevenzjoni mmirata.</b>	<b>11.</b> Li tekniki ta' kxif u intervent kmieni jiġu żviluppatti aktar u tkun implimentata prevenzjoni selettiva għal gruppi vulnerabbli li hemm riskju kbir li jaqgħu fil-vizzju tad-droga, permezz ta' kxif u intervent kmieni.	Għaddejjin bħalissa	Stati Membri	L-istabbiliment ta' dejta ta' bażi dwar il-problema tal-użu tad-droga. It-tendenzi fil-problema tal-użu tad-droga. Żieda fid-disponibilità tal-programmi evalwati skont l-eżitu, programmi ta' prevenzjoni mmirati fl-Istati Membri.
	<b>12.</b> Sabiex tiġi żviluppata u implimentata aħjar il-prevenzjoni evalwata għal gruppi friskju għoli speċifiċi li jużaw drogi differenti f'daqqa u li jinsabu f'periklu li jaqgħu għall-vizzju tad-droga, billi jiġi offrut aċċess faċli għall-konsulenza, ġestjoni ta' imġiba problematika u intervent fil-qosor.	Għaddejjin bħalissa	Stati Membri	L-istabbiliment ta' dejta ta' bażi dwar il-problema tal-użu tad-droga. It-tendenzi fil-problema tal-użu tad-droga. Żieda fid-disponibilità tal-programmi evalwati skont l-eżitu, programmi ta' prevenzjoni mmirati fl-Istati Membri.
<b>7. Li tittejjeb l-effettività tat-trattament tad-droga u r-reabilitazzjoni billi tittejjeb id-disponibilità, l-aċċessibilità u l-kwalità tas-servizzi.</b>	<b>13.</b> Sabiex tiġi żviluppata u implimentata aktar l-għażla ta' trattamenti disponibbli kontra d-droga bbażata fuq l-evidenza li tkopri sensiela ta' strateġiji psikosocjali u farmakoloġiċi, li jikkorrispondu għall-ħtiġijiet ta' dawk li jużaw d-droga (inkluż it-trattament rilevanti li ġie adottat fir-rigward ta' drogi ġodda jew tipi ta' użu ġodda)	Għaddejjin bħalissa	Stati Membri	Tendenzi fid-domanda u l-użu ta' trattamenti l-ġodda. Żieda fid-disponibilità ta' trattamenti diversifikat u bbażat fuq l-evidenza fl-Istati Membri
	<b>14.</b> Biex jiġu żviluppatti u implimentati politiki u servizzi ta' riabilitazzjoni u ta' integrazzjoni mill-ġdid ibbażati fuq l-aħjar	Għaddejjin bħalissa	Stati Membri	Żieda fid-disponibilità ta' programmi ta' riabilitazzjoni u ta' integrazzjoni

	prattiki li jipprevjenu l-użu mill-ġdid tad-droga u jnaqqsu l-esklużjoni soċjali u l-istigmatizzazzjoni.			mill-ġdid fl-Istati Membri
	<b>15.</b> Biex tiġi ppubblicizzata l-eżistenza ta' servizzi ta' trattament u riabilitazzjoni fil-livell nazzjonali, reġjonali u lokali għall-udjenzi potenzjali fil-mira.	Għaddejjin bhalissa	Stati Membri	Strategġiji tal-informazzjoni stabbiliti fl-Istati Membri  Reġistru pubbliku tas-servizzi disponibbli (pereżempju l-portal tal-internet)
<b>8. Li tissahhah il-kwalità u l-effettività tal-attivitajiet għat-tnaqqis fid-domanda tad-droga, waqt li jiġu kkunsidrati l-bżonnijiet speċifiċi ta' dawk li jużaw id-droga skont is-sess, l-isfond kulturali, l-età, eċċ.</b>	<b>16.</b> Biex jiġu żviluppati u implimentati u jsir skambju ta' linji ta' gwida dwar l-aħjar prattiki/standards ta' kwalità għall-prevenzjoni, it-trattament, it-tnaqqis fil-ħsara, u interventi u servizzi ta' riabilitazzjoni.	2009-2012	Stati Membri COM ĊESD/DVD	L-eżistenza ta' linji ta' gwida rilevanti u/jew standards ta' kwalità  Il-livell ta' implimentazzjoni tal-linji ta' gwida u/jew tal-istandards.
	<b>17.</b> Biex jiġi żviluppat kunsens tal-UE dwar standards ta' kwalità u valuri indikattivi għall-interventi u s-servizzi ta' prevenzjoni, trattament, tnaqqis fil-ħsara u riabilitazzjoni waqt li jiġu kkunsidrati l-bżonnijiet ta' gruppi speċifiċi.	2012	Stati Membri Il-Kunsill COM ĊESD/DVD	Dokument ta' kunsens tal-UE u s-segwitu tiegħu.
	<b>18.</b> L-Istati Membri għandhom jagħmlu sħarriġ dwar id-disponibilità u l-effettività ta' servizzi ta' trattament ta' prevenzjoni, ta' tnaqqis fil-ħsara u ta' riabilitazzjoni, meta jirreagixxu għal bżonnijiet speċifiċi. Il-Kummissjoni għandha – bl-appoġġ miċ-ĊESD/DVD – tiżviluppa qafas metodoloġiku għal dan it-tip ta' sħarriġ	2012	Stati Membri Il-Kunsill COM ĊESD/DVD	In-numru ta' Stati Membri li lestew l-istħarriġ
<b>9. Il-provvista ta' aċċess għall-kura tas-saħha għal dawk li jużaw id-droga u li jinsabu fil-ħabs għal prevenzjoni u t-tnaqqis tal-ħsara lis-saħha assoċjata mal-użu tad-droga.</b>	<b>19.</b> Biex tiġi żviluppata u implimentata l-prevenzjoni, it-trattament, it-tnaqqis fil-ħsara u l-integrazzjoni mill-ġdid tas-servizzi għall-persuni fil-ħabs, li huma ekwivalenti għas-servizzi disponibbli fil-pubbliku. Għandha ssir enfasi partikolari fuq l-kura li tiġi wara li, dak li jkun jinheles mill-ħabs.	Għaddejjin bhalissa	Stati Membri	Politiki kontra d-Droga li ġew implimentati speċifikament għall-fornitura ta' servizzi ġewwa l-ħabs u s-segwitu ta' eks-ħabsin.
	<b>20.</b> L-Istati Membri għandhom japprovaw u jimplementaw fl-ambjent tal-ħabs indikaturi għall-monitoraġġ tal-użu tad-droga, ta' problemi ta' saħha marbuta mal-użu tad-droga u tal-	Għaddejjin bhalissa	Stati Membri Il-Kunsill	It-tnaqqis ta' problemi tas-saħha marbutin mal-użu tad-droga ġewwa l-ħabs

	fornitura ta' servizzi kontra d-droga mfasstin fuq il-bazi ta' qafas metodologiku żviluppat mill-Kummissjoni – bl-appoġġ taċ-ĊESDVD		COM ĊESDVD	
<b>10. Li tiżgura l-aċċess ghal servizzi ghat-tnaqqis tal-hsara sabiex jitnaqqas il-firxa tal-marda HIV/AIDS, l-epatite Ċ u mard iehor infettuż li jinsab fid-demmm marbut mal-użu tad-droga u biex jitnaqqas in-numru ta' mwiet fl-UE relatati mal-użu tad-droga</b>	<b>21.</b> Biex tipprovdi b'mod sistematiku aċċess ghal, u ttejjeb il-kopertura ta', servizzi ghat-tnaqqis tal-hsara kkaġunata mill-użu tad-droga bhala parti integrali nit-tnaqqis fid-domanda ghad-droga, billi jsir użu shih mill-interventi li ghandhom effettività ppruvata, meta dawn ikunu disponibbli <sup>6</sup> .	Ghaddejjin bhalissa	Stati Membri	Il-Kummissjoni ghandha thejji rapport dwar il-progress li sarTnaqqis fil-mard li jittiehed marbut mal-użu tad-droga  Tnaqqis fin-numru ta' mwiet relatati mal-użu tad-droga  Kopertura mtejba tas-servizzi ghat-tnaqqis tal-hsara kkaġunata mill-użu tad-droga.
<b>III. TNAQQIS FIL-FORNITURA</b>				
<b>Prijorità prinċipali: titjib, li jista' jiġi mkejje, fl-effettività tal-infurzar tal-liġi fil-qasam tad-drogi fil-livell tal-UE. Il-Europol, il-Eurojust u strutturi tal-UE oħra ghandhom jeżerċitaw bis-shih ir-rwoli rispettivi li ghalihom twaqqfu, fl-interess tal-effiċjenza, tal-kompatibilità mal-UE ta' inizjattivi nazzjonali, tal-koodinazzjoni fi hdan l-UE u tal-ekonomiji tal-iskala.</b>				
<b>Ghan</b>	<b>Azzjoni</b>	<b>Programm</b>	<b>Parti responsabbli</b>	<b>Indikatur</b>
<b>11. Li tissahhah il-kooperazzjoni effettiva fl-infurzar tal-liġi fl-UE biex tostakola l-produzzjoni u t-traffikar tad-droga</b>	<b>22.</b> Sabiex ikunu fil-mira l-organizzazzjonijiet kriminali li jirrapprezentaw l-aktar theddida serja billi jintuza bis-shih il-kunċett immexxi mill-intelligenza tal-Mudell ta' Intelligenza Kriminali Ewropew (MIKE) u l-partijiet komponenti tiegħu	Ghaddejjin bhalissa	Stati Membri Il-Europol Il-Eurojust Il-Kunsill	Numru ta' organizzazzjonijiet kriminali fil-mira tal-Istati Membri.
	<b>23.</b> Sabiex jiżdied in-numru ta' operazzjonijiet tal-infurzar tal-liġi multidixxiplinarji, li jinvolvu l-Europol fejn xieraq, kif ukoll il-pulizija, id-dwana u s-servizzi għall-kontroll tal-	Ghaddejjin bhalissa	Stati Membri Il--Europol	Żieda fin-numru tat-timijiet kongunti ta' investigazzjoni (TKI) u/jew tal-operazzjonijiet tad-dwana kongunti

<sup>6</sup> Din l-azzjoni hija bbażata fuq ir-rakkomandazzjoni tal-Kunsill (2003/488/KE) dwar il-prevenzjoni u t-tnaqqis ta' hsara għas-sahħa marbuta mad-dipendenza fuq id-droga

	fruntieri, permezz ta' timijiet kongunti ta' investigazzjoni (TKI) u operazzjonijiet tad-dwana kongunti (ODK)		Il-Eurojust	(ODK), relatati mad-droga Rapport ta' evalwazzjoni dwar ir-riżultati miksuba.
	<b>24.</b> Sabiex titjib il-kwalità tad-dejta ta' intelligenza pprovduta mill-Unitajiet Nazzjonali Europol lill-Unità ta' Europol dwar ud-Drogi, b'enfasi fuq il-livelli ta' kriminalità organizzata l-aktar għoljin.	Għaddejjin bħalissa	Stati Membri Il-Europol	Il-konsistenza, ir-relevanza u l-kwalità tad-dejta u l-informazzjoni rċevuti.
	<b>25.</b> Sabiex jintużaw bis-shih il-proġetti COSPOL <sup>7</sup> (l-eroina, il-kokaina, id-drogi sintetiċi) marbutin mal-proġetti tal-Europol relatati mad-droga, li jinkludu l-analizi kkoordinata permezz ta' Fajls ta' Hidma ta' Analizi (FHA)	Għaddejjin bħalissa	Stati Membri Il-Kunsill Il-Europol	Żieda fir-riżultati operattivi identifikabbli
	<b>26.</b> Il-Kulleġġ tal-Pulizija Ewropew (CEPOL) <sup>8</sup> għandu jipprovi taħriġ avvanzat relevanti għall-uffiċjali għoljin tal-pulizija u tad-dwana u uffiċjali ta' kuntatt f'pajjiżi terzi permezz tal-kulleġġi nazzjonali għat-taħriġ tal-pulizija	Għaddejjin bħalissa	CEPOL Stati Membri	Kurrikulum żviluppat għall-infurzar tal-liġi dwar id-droga. Aktar taħriġ relevanti li huwa inkluż f' CEPOL AWP Numru ta' korsijiet tat-taħriġ Numru ta' uffiċjali mharrġa
	<b>27.</b> Jintużaw b'mod aktar sistematiku l-uffiċjali ta' kuntatt tal-Istat Membru f'pajjiżi terzi għall-iskambju ta' informazzjoni u intelligenza bejn aġenziji ta' l-infurzar tal-Istati Membri u l-Europol, fejn xieraq.	Għaddejjin bħalissa	Stati Membri Il-Europol	Żieda fil-kooperazzjoni operattiva internazzjonali fl-infurzar tal-liġi
<b>12. Li jkun hemm reazzjoni fil-pront u effettiva fir-rigward ta' theddidiet ġodda (pereżempju drogi ġodda, rotot ġodda)</b>	<b>28.</b> Li jiġu stabbiliti, fejn meħtieġ, pjattaformi tas-sigurtà reġjunali (per eżempju MAOC-N, il-Baħar Baltiku TF) biex jikkumbattu t-theddidiet il-ġodda permezz ta' azzjonijiet operattivi kkoordinati. Azzjoni bħal din għandha tkun kumpatibbli ma' arranġamenti legali u operattivi fil-livell tal-	Għaddejjin bħalissa	Stati Membri Il-Kunsill Il-Europol	Azzjoni operattiva f'waqtha li tistabbilixxi miżuri li jiehdu hsieb b'mod proattiv, ir-riskju u jimminimizzaw it-theddidiet

<sup>7</sup>

Ippjanar Strateġiku Operattiv u Komprensiv għall-Pulizija

<sup>8</sup>

Il-Kulleġġ Ewropew tal-Pulizija; Id-Deciżjoni tal-Kunsill 2005/681/ĠAI

	UE u bbażata fuq evalwazzjonijiet ta' theddid speċifiċi (ara wkoll azzjoni 42)			Żieda fin-numru ta' operazzjonijiet kriminali li ġew imharrbta (drogi konfiskati, tibdil fil-mod kif id-droga tiġi ttraffikata)
	<b>29.</b> L-UE għandha tiffoka fuq sforzi kongunti u kkoordinati bejn l-Istati Membri li huma esposti l-aktar għal fenomeni partikolari marbuta mal-produzzjoni u t-traffikar tad-droga, b'kooperazzjoni ma' Europol, kif xieraq.	Għaddejjin bħalissa	Stat Membru II-Europol II-Kunsill	Eziti operattivi u strateġiċi tal-azzjoni tal-Istati Membri.
<b>13. Li titnaqqas il-produzzjoni u l-fornitura ta' drogi sintetici</b>	<b>30.</b> L-Istati Membri għandhom, b'mod attiv, ikomplu bil-kooperazzjoni/operazzjonijiet kongunti marbutin mal-infurzar tal-liġi f'dan il-qasam u jaqsmu l-intelliġenza miksuba flimkien mal-aħjar prattiki. Għandu jsir l-aħjar użu mill-Proġett tal-Europol SYNERGY u mill-inizjattiva relatata COSPOL.	Għaddejjin bħalissa	Stati Membri II--Europol II-Kunsill	Żieda fin-numru ta' proġetti kongunti li bdew/ li tlestew  Żieda fin-numru ta' faċilitajiet ta' produzzjoni żarmati li ġew rapportati lil EILCS  Numru ta' rapporti SYNERGY li thejjew
	<b>31.</b> Sabiex tiġi adottata u implimentata sistema mifruxa madwar l-UE li permezz tagħha jista' jsir profil forensiku tad-drogi sintetici li huma bbażati fuq esperjenza li tkun ingabret permezz ta' proġetti bħal SYNERGY u CHAIN, mill-istruttura u l-kompetenza esperta ta' Europol kif ukoll ta' Ċentru tar-Riċerka Kongunta tal-Kummissjoni, u minn attivitajiet kongunti ta' infurzar tal-Istati Membri li għadhom għaddejjin u l-esperjenza f'dan il-qasam.	2012	COM II-Europol Stati Membri	Tiġi stabbilita sistema u tibda topera.
<b>14. Li jitnaqqsu d-devjazzjoni u t-traffikar fl-UE ta' prekursori kimiċi li jintużaw fil-produzzjoni ta' drogi illeċiti, b'mod partikolari l-prekursori tad-droga sintetika.</b>	<b>32.</b> L-UE għandha żżomm pożizzjoni ċara u magħquda dwar din il-kwistjoni fil-livell internazzjonali u fi hdan in-Nazzjonijiet Uniti, bbażata fuq leġislazzjoni eżistenti u proċeduri ta' kooperazzjoni mas-settur privat.	Għaddejjin bħalissa	COM II-Kunsill Stati Membri	Koordinazzjoni effettiva permezz tal-Kumitati rilevanti tal-Kunsill.  Pożizzjonijiet kongunti tal-UE fl-isfera internazzjonali
	<b>33.</b> Is-servizzi tad-dwana għandhom jintegraw il-kontrolli fuq il-prekursori fil-livell strateġiku, sabiex iżidu l-effettività tal-ġestjoni tal-kontroll fuq il-fruntieri u jikkoordinaw iżjed fil-qrib ma' aġenziji għall-infurzar tal-liġi oħra involuti	Għaddejjin bħalissa	Stati Membri	Titjib fil-kontroll tal-prekursori, il-kxif, is-sekwestru u t-thejjija ta' profil tas-sitwazzjoni, meta mqabla mal-2008

	f'operazzjonijiet kontra d-droga (appoġġ reċiproku)			
	34. L-UE ghandha taghti appoġġ shiħ għall-kooperazzjoni operazzjonali internazzjonali mmirata biex tipprevjeni d-devjazzjoni tal-prekursuri tad-droga, bħall-proġetti PRISM u COHESION immexxijin mill-INCB	Għaddejjin bhalissa	COM Stati Membri	Żieda fin-numru ta' konsenji imwaqqfa u/jew sekwestrati
	35. Sabiex tiġi evalwata l-leġislazzjoni tal-UE dwar il-kontroll tal-prekursuri tad-droga u l-implimentazzjoni tagħha.	2010	COM Stati Membri	Evalwazzjoni tlestiet
	36. L-UE ghandha tiżviluppa, fejn possibbli, ftehimiet ta' kooperazzjoni ma' pajjiżi identifikati bhala s-sors ewlieni tal-perkursuri prinċipali tad-droga sintetika.	Għaddejjin bhalissa	COM	Intlahqu ftehimiet Tnaqqis fil-konsenji tal-perkursuri tad-droga mill-pajjiżi kkunċernati
<b>15. Li jitnaqqas l-impatt fuq is-soċjetà, tal-kriminalità organizzata attiva fil-produzzjoni u t-traffikar tad-droga</b>	37. Sabiex jiġu ffaċilitati l-konfiska u l-irkuprar tal-fondi generati mill-kriminalità marbuta mad-droga madwar l-UE billi tissaħħah il-politiki dwar il-konfiska u l-irkuprar ta' assi fil-livell tal-UE u fil-livell nazzjonali.	2012	Stati Membri COM Il-Kunsill PE	Il-Komunikazzjoni (COM) tal-Kummissjoni adottata Strumenti proposti u adottati Il-valutazzjonijiet tal-assi sekwestrati
	38. Sabiex ikun hemm appoġġ għall-istabbiliment tal-Uffiċċji għall-Irkuprar ta' Assi fl-Istati Membri permezz tal-holqien ta' pjattaforma informali. Sabiex ikun hemm appoġġ għall-investigazzjonijiet permezz tal-Bureau tal-Assi Kriminali tal-Europol.	Għaddejjin bhalissa	COM Stati Membri Il--Europol	Il-Pjattaforma tiġi stabbilita u tkun qieghda taħdem tajjeb. Żieda fin-numru ta' investigazzjonijiet appoġġati, relatati mal-kxif u l-identifikazzjoni tal-assi. Żieda fin-numru u l-valur ta' fondi kontanti u assi li ġew ikkonfiskati.

#### IV KOOPERAZZJONI INTERNAZZJONALI

**Prijorità prinċipali: Li ttejjeb l-effettività tal-kooperazzjoni tal-UE ma' pajjiżi terzi u ma' organizzazzjonijiet internazzjonali fil-qasam tad-drogi permezz ta' koordinazzjoni aktar fil-qrib tal-politiki fi hdan l-UE. Li tiġi promossa l-projezzjoni konsistenti madwar id-dinja tal-istrateġija bilanċjata kontra l-problema tad-drogi.**

Għan	Azzjoni	Programm	Parti responsabbli	Indikatur
------	---------	----------	--------------------	-----------

<p><b>16. Li tinkludi b'mod sistematiku, thassib ta' politika tal-UE dwar id-droga fir-relazzjonijiet eżistenti mal-pajjiżi u r-reġjuni terzi fejn xieraq u fi hdan l-aġenda usa' tal-iżvilupp u tas-sigurtà, u biex dan isir fuq il-bażi ta' ippjanar strateġiku u koordinazzjoni bejn l-atturi kollha kkonċernati.</b></p>	<p><b>39.</b> Biex jiġi żgurat li r-relazzjonijiet tal-UE mal-pajjiżi terzi jirriflettu l-ghanijiet tal-Istrateġija u l-Pjanijiet ta' Azzjoni tal-UE dwar id-Droga li huma bbażati fuq il-prinċipju ta' responsabilità komuni u jirrispettaw id-drittijiet tal-bniedem.</p>	<p>Ghaddejjin bhalissa</p>	<p>Stati Membri COM</p>	<p>Il-prijoritajiet tal-politika dwar id-droga li jiġu riflessi dejjem aktar fir-relazzjonijiet ma' pajjiżi terzi.</p>
	<p><b>40.</b> Biex tiġi mtejba l-effettività tal-mekkanizmi eżistenti kontra d-droga bhall-Mekkanizmi ta' Kooperazzjoni u Koordinazzjoni bejn l-UE u l-LAC, u fid-Djalogu Speċjalizzat UE-Andean u "it-Troiki tad-Droga", billi jiġu identifikati oqsma speċifiċi ta' kooperazzjoni</p>	<p>Ghaddejjin bhalissa</p>	<p>Il-Kunsill COM</p>	<p>L-implimentazzjoni u l-istabbiliment ta' inizjattivi ta' kooperazzjoni.</p>
	<p><b>41.</b> Bi qbil mal-istrateġiji u d-deċiżjonijiet politikali tal-UE u b'appoġġ għall-programmi ta' assistenza tal-Istat Membru u tal-KE, biex jiġi indirizzat it-thassib marbut mal-problema tad-droga f'pajjiżi fejn qiegħda tiġi prodotta flimkien ma' rotot ta' ittraffikar (li qegħdin jinstabu) permezz ta' proġetti mmirati biex inaqsu d-domanda għad-droga u l-fornitura tagħha u biex jostakolaw id-devjazzjoni ta' perkursuri kimiċi. L-assistenza għandha tiġi marbuta mal-pjanijiet ta' azzjoni kontra d-droga bejn l-UE u pajjiżi u reġjuni terzi ( ara l-Azzjonijiet 46 u 50)</p>	<p>Ghaddejjin bhalissa</p>	<p>COM Stati Membri</p>	<p>Li l-prijoritajiet tal-politika dwar id-droga jkunu rappreżentati fil-proġetti ffinanzjati.</p> <p>Li l-proġetti ffinanzjati jirriflettu bilanċ bejn it-tnaqqis fid-domanda u dak fil-fornitura.</p> <p>Li jkunu stabbiliti sinerġiji bejn l-Istat Membru u l-programmi ta' ffinanzjar tal-UE.</p>
	<p><b>42.</b> Sabiex tizzied il-kooperazzjoni reġjunali u intrareġjunali biex titnaqqas id-domanda għad-droga u l-fornitura tagħha f'pajjiżi terzi b'appoġġ mill-programmi ta' ffinanzjar tal-Istati Membri u tal-KE, bhall-Istrument għall-Kooperazzjoni fl-Iżvilupp flimkien mad-Dokumenti ta' Strateġija Reġjunali, l-Istrument għal Stabbilità u l-Istrument tal-Politika tal-Vicinat Ewropea.</p>	<p>Ghaddejjin bhalissa</p>	<p>COM Stati Membri</p>	<p>L-implimentazzjoni u l-istabbiliment ta' inizjattivi godda dwar kooperazzjoni interreġjunali</p> <p>Li jiġu stabbiliti sinerġiji bejn l-Istati Membri u l-programmi ta' ffinanzjar tal-UE.</p> <p>Żieda fin-numru u fil-baġit tal-proġetti ffinanzjati.</p>
	<p><b>43.</b> Sabiex jiġu promossi għajxien alternattivi minflok il-</p>	<p>Ghaddejjin</p>	<p>COM</p>	<p>In-numru ta' proġetti li jirrispettaw l-</p>

	kultivazzjoni tad-droga li jirrispettaw id-drittijiet tal-bniedem, jinvolvu komunitajiet lokali u li jqisu l-bżonnijiet u ċ-ċirkustanzi speċifii tagħhom.	bħalissa	Stati Membri	istrategija tal-UE dwar Żvilupp Alternattiv (9597/06, CORDROGUE 44, 18.05.2006)
	<b>44.</b> Fl-interess tal-koordinazzjoni biex tistabilixxi mekkanizmu ta' sorveljanza dwar l-assistenza tal-EU marbuta mal-problema tad-droga, mogħtija lill-pajjiżi terzi.	Annwali	Il-Kunsill Stati Membri COM	Mekkanizmu stabbilit. Vizjoni ġenerali tal-proġetti tal-KE u tal-Istat Membru relatati mad-droga f'pajjiżi terzi.
	<b>45.</b> Sabiex isir sħarriġ dwar l-iskop u l-ezitu tal-proġetti tal-KE relatati mad-droga f'pajjiżi terzi.	2010	COM	Sħarriġ imwettaq
	<b>46.</b> Sabiex jiġu aġġornati u implimentati l-Pjanijiet ta' Azzjoni dwar id-Droga tal-UE għar-Repubbliki Ażjatiċi Ċentrali <sup>9</sup> u għall-Amerika Latina u l-Karibew <sup>10</sup> :	Għaddejjin bħalissa	Stati Membri COM	Prijoritajiet identifikati Il-livell ta' implimentazzjoni tal-Pjanijiet ta' Azzjoni
<b>17. Li tissahħah il-koordinazzjoni tal-UE fil-kuntest multilaterali u tiġi promossa strategija integrata u bħilanċjata</b>	<b>47.</b> Sabiex ikunu żgurati koordinazzjoni u kontinwità aħjar bejn id-delegazzjonijiet tal-HDG u l-Istati Membri għall-Kummissjoni dwar id-Drogi Narkotiċi Nazzjonijiet Uniti (KDN), permezz tal-hatra ta' uffiċjal ta' kuntatt permanenti.	2009	Il-Kunsill Stati Membri	Jinhatar uffiċjal ta' kuntatt Tissahħah il-koordinazzjoni bejn id-delegazzjonijiet ta' Vjenna u l-HDG
	<b>48.</b> Sabiex jiġu preparati, ikkoordinati u adottati pożizzjonijiet komuni riżoluzzjonijiet kongunti tal-UE fis-CND	Għaddejjin bħalissa	PRES Stati Membri COM	Numru ta' riżoluzzjonijiet kongunti tal-UE Il-pożizzjonijiet komuni tal-UE appoġġati minn regjuni oħra
	<b>49.</b> Sabiex tiġi ppreżentata pożizzjoni tal-UE fis-settur ta' livell għoli tal-52 CND dwar l-evalwazzjoni u s-segwitu ta' UNGASS '98 <sup>11</sup> li tirrifletti l-prinċipji fundamentali tal-politika tal-UE dwar id-drogi.	2009	Il-Kunsill Stati Membri COM	Il-pożizzjoni tal-UE riflessa fid-Dikjarazzjoni Politika tan-Nazzjonijiet Uniti

<sup>9</sup> 12353/02; CORDROGUE 78; 25.9.2002.

<sup>10</sup> 7163/1/99; CORDROGUE 19; 15.4.1999; id-Dikjarazzjoni li saret fil-Port ta' Spanja, 23.5.2007.

<sup>11</sup> Dikjarazzjoni Politika (reżoluzzjoni S-20/2, anness) tal-20 Sessjoni Speċjali tal-Assemblea Ġenerali tan-Nazzjonijiet Uniti.



<p><b>18. Li jkun hemm appoġġ għall-pajjiżi kandidati u l-pajjiżi li huma fil-proċess ta' stabilizzazzjoni u assoċjazzjoni.</b></p>	<p><b>50.</b> Sabiex tiġi provoduta l-assistenza teknika jew assistenza oħra neċessarja lil dawn il-pajjiżi biex isiru familjari mal-<i>acquis</i> tal-UE fil-qasam tad-drogi u jiġu meħjuna biex ikunu jistgħu iwettqu l-azzjonijiet meħtieġa, inklużi dawk adottati fil-pjan ta' azzjoni dwar id-droga mal-pajjiżi tal-Balkani tal-Punent<sup>12</sup></p>	<p>Għaddejjin bħalissa</p>	<p>Stati Membri COM Il-Kunsill EMCDDA Il-Europol</p>	<p>Il-pajjiżi li jikkonformaw dejjem aktar mal-<i>acquis</i> tal-UE  In-numru u l-kwalità tal-proġetti li tlestew.  Avvanz fid-djalogu u/jew fil-kooperazzjoni mal-aġenziji rilevanti tal-UE  Il-livell ta' implimentazzjoni tal-pjanijiet ta' azzjoni</p>
<p><b>19. Li titjeb il-kooperazzjoni mal-pajjiżi fil-Politika tal-Viċinat Ewropew</b></p>	<p><b>51.</b> Blex jittejjeb id-djalogu dwar id-drogi mal-pajjiżi fil-Politika tal-Viċinat Ewropew f'kontest bilaterali jew regjunali, b'mod partikolari permezz ta' sottokomitati.</p>	<p>Għaddejjin bħalissa</p>	<p>Stati Membri COM</p>	<p>Ir-rizultat effettiv tad-djalogu</p>
	<p><b>52.</b> Il-Kummissjoni għandha tinkoraġġixxi dawn il-pajjiżi biex jużaw l-Istrument tal-Politika tal-Viċinat Ewropew biex jimplimentaw is-sezzjonijiet dwar id-droga tal-Pjanijiet ta' Azzjoni ENP</p>	<p>Għaddejjin bħalissa</p>	<p>COM</p>	<p>In-numru ta' proġetti relatati mad-droga li ġew implimentati taħt l-Istrument ENP</p>

<sup>12</sup>

5062/2/03, CORDROGUE 3; 3.6.2003.

**V. INFORMAZZJONI, RIĊERKA U EVALWAZZJONI**

**Prijorità prinċipali: li jitjieb il-fehim tal-aspetti kollha tal-fenomenu tal-użu tad-droga sabiex jitwessa' il-bażi -tal-gharfien għall-politika pubblika u ċittadini jsiru aktar konxji bl-implikazzjonijiet soċjali u tas-saħħa marbutin mal-użu tad-droga, u biex issir riċerka.**

Għan	Azzjoni	Programm	Parti responsabbli	Indikatur
<b>20. Li jitwessa' l-bażi tal-gharfien fil-qasam tad-drogi bil-promozzjoni tar-riċerka.</b>	<b>53.</b> Il-Kunsill u l-Kummissjoni għandhom <i>jidentifikaw il-prijoritajiet għall-gejjeni tar-riċerka tal-UE fil-qasam tad-drogi illeċiti flimkien mal-mekkaniżmi meħtieġa biex jtkattar l-għerf</i> , biex jiġu żviluppati strateġiji u teknoloġiji godda u biex tissaħħah il-kooperazzjoni fir-riċerka fl-UE.	2009	Stati Membri COM ĊESD/DVD	Prijoritajiet ta' riċerka stabbiliti Mekkaniżmi identifikati u stabbiliti
<b>21. Li jiġi żgurat l-iskambju ta' informazzjoni preċiża u relevanti għall-politika fil-qasam tad-drogi illeċiti.</b>	<b>54.</b> L-Istati Membri għandhom jibqgħu jipprovdu Punti Fokali Nazzjonali Reitox (PFN) <sup>13</sup> bir-riżorsi neċessarji. L-PFNs għandhom jikkontribwixxu għaċ-ĊESD/DVD fuq il-bażi ta' standards mifthemmin.	Għaddejjin bħalissa	Stati Membri	Skambju ta' dejta meħtieġa għal raġunijiet ta' monitoraġġ u evalwazzjoni  Il-finanzjament tal-tar-Reitox u riżorsi oħra mill-Istati Membri jlahhaq mar-rekwiziti  Il-PINR jikkontribwixxu skont l-

<sup>13</sup>

Réseau Européen d'Information sur les Drogues et les Toxicomanies

				istandards mifthem in
<b>22. Li jiġu żviluppatti aktar strumenti għas-sorveljanza tas-sitwazzjoni tad-droga u l-effettività tar-reazzjonijiet għaliha</b>	<b>55.</b> Li jittejbu aktar u jiġu implimentati l-hames indikaturi epidemoloġiċi ewlenin miċ-ĊESDVD u jiġu żviluppatti indikaturi u miżuri godda għat-tnaqis tad-domanda għad-droga.	2012	Stati Membri ĊESDVD COM	Żieda fil-konformità tal-Istati Membri mal-kritejji tal-implimentazzjoni għall-indikaturi ewlenin.  Titjib fl-indikaturi għad-domanda għat-trattament u l-użu problematiku <sup>14</sup>  Indikaturi/miżuri għal riabilitazzjoni u integrazzjoni mill-ġdid
	<b>56.</b> Li jiġu żviluppatti indikaturi għall-ġbir ta' dejta relevanti għall-politika dwar is-suq tad-drogi illeċiti u l-infurzar tal-liġi u biex tiġi żviluppata strateġija għall-ġbir tagħhom.	Għaddejjin bħalissa	COM ĊESDVD Il-Europol Il-Kunsill Stati Membri	Indikaturi identifikati  Strateġija ta' implimentazzjoni żviluppata
	<b>57.</b> Li jiġu żviluppatti strumenti ta' analiżi biex jevalwaw aħjar l-effettività u l-impatt tal-politika dwar id-droga.	2010	COM ĊESDVD Stati Membri	Strumenti ta' analiżi li ġew żviluppatti  Analiżi aktar preċiża tas-sitwazzjoni rigward id-droga.
	<b>58.</b> Li tiġi evalwata l-effettività tad-Deċiżjoni tal-Kunsill 2005/387/GAI dwar l-iskambju ta' informazzjoni, il-valutazzjoni tar-riskju u l-kontroll fuq sustanzi psikoattivi l-godda	2010	COM Il-Kunsill ĊESDVD L-Europol EMEA	L-evalwazzjoni ppreżentata u s-segwitu li jista' jsir.
	<b>59.</b> Il-Europol għandha tevalwa l-komunikazzjoni tad-dejta u l-informazzjoni marbuta mal-kriminalità mill-Istati Membri.	Annwali	Stati Membri	Evalwazzjoni kwalitattiva tad-dejta

<sup>14</sup>

L-indikatur ĊESDVD għandu jaqbel mal-istandards internazzjonali dwar il-problema tal-użu tad-droga (DSM-V/ICD-10)

			Il--Europol	konsenjata
<b>23. Li tiġi żgurata evalwazzjoni kontinwa tal-politika dwar id-droga</b>	<b>60.</b> L-Istati Membri għandhom jevalwaw il-politiki nazzjonali dwar id-droga fuq bażi regolari.	Għaddejjin bħalissa	Stati Membri	Numru ta' politiki dwar id-droga li ġew evalwati
	<b>61.</b> Li jiġi pprezentat sfharriġ annwali tal-progress lill-Kunsill u lill-Parlament Ewropew dwar l-implimentazzjoni tal-Pjan ta' Azzjoni, u li jiġu pprezentati l-indikaturi adottati/imtejbin u l-mekkaniżmi ta' rappurtar għas-sorveljar u l-evalwazzjoni fejn hu xieraq u meħtieġ.	Annwali	COM ĊESD Il-Europol Stati Membri	Jiġi kkomunikat l-istharriġ annwali dwar il-progress  Id-disponibilità ta' indikaturi rilevanti
	<b>62.</b> Għandha ssir evalwazzjoni esterna tal-implimentazzjoni u l-impatt ta-I-strategija dwar id-Drogi tal-UE 2005-2012 u l-Pjan ta' Azzjoni dwar id-Drogi tal-UE 2009-2012, segwita minn perjodu ta' riflessjoni qabel s-segwitu	2012	COM Il-Kunsill Stati Membri	Evalwazzjoni ta' dak li jinkiseb minn azzjonijiet individwali  Ikun magħruf l-impatt fuq is-sitwazzjoni globali tal-problema tad-droga